

## चुरोट तथा सूतीजन्य पदार्थका उत्पादक तथा पैठारीकर्ता एवं व्यावसायीले पालना गर्नुपर्ने कुराहरू

(क) अन्तःशुल्क इजाजतपत्र लिनुपूर्व देहायका पूर्वाधारहरू पूरा गर्नुपर्दछ :

- (१) कारखाना भवन पक्की हुनुपर्ने ।
- (२) कारखाना परिसरमा कम्पाउण्डवाल लगाइएको हुनुपर्ने ।
- (३) मील मेशिनरी जडान भएको हुनुपर्ने ।
- (४) कच्चा पदार्थ, अर्ध तयारी पदार्थ र तयारी पदार्थ सुरक्षित राख्ने गोदामघरको व्यवस्था हुनुपर्ने ।
- (५) उत्पादन प्रक्रिया स्थल र कच्चा पदार्थ एवं तयारी पदार्थ राख्न अलग अलग ठाउँको व्यवस्था गरिएको हुनुपर्ने ।
- (६) कारखानाको मूल ढोकामा साँचो ताल्चा लगाउने प्रबन्ध मिलाइएको हुनुपर्ने ।
- (७) उत्पादन स्थलमा अनाधिकृत व्यक्ति जान नमिल्ने व्यवस्था गरिएको हुनुपर्ने ।
- (८) उत्पादन र निष्काशनको लागि छुट्टा छुट्टै स्थलको व्यवस्था हुनुपर्ने ।
- (९) अन्तःशुल्क कर्मचारी बस्नको लागि फर्निचर सहितको घर वा कोठा छुट्टयाइएको हुनुपर्ने ।
- (१०) उद्योग वा प्रतिष्ठान मन्दिर, मठ, मस्जिद, स्कूल, कलेज एवं अस्पतालबाट कम्तीमा २०० मिटर टाढा हुनुपर्ने ।
- (११) अन्तःशुल्क, आयकर, मूल्य अभिवृद्धि कर लगायत सबै प्रकारका शुल्क, दस्तुर चुक्ता गरेको हुनुपर्ने ।

(ख) उत्पादन इजाजत तथा नविकरण सम्बन्धमा ध्यान दिनुपर्ने कुरा

- (१) अन्तःशुल्क इजाजतपत्र नलिई कसैले पनि अन्तःशुल्क लाग्ने वस्तु उत्पादन, पैठारी, संचय वा विक्री गर्न हुदैन।
- (२) अन्तःशुल्क इजाजतपत्र लिनका लागि उद्योग स्थापनाका लागि चाहिने आवश्यक पूर्वाधारहरू सम्पन्न भएको हुनुपर्दछ ।
- (३) अन्तःशुल्क निर्देशिका, २०६८ को अनुसुची १ बमोजिमको निवेदन दिनुपर्दछ ।
- (४) निवेदन साथ उद्योग, प्रतिष्ठानको नाम, ठेगाना, चालु पूंजी, स्थीर पूंजी सम्बन्धी कुराहरू खुलाई सोको प्रतिलिपी संलग्न गर्नुपर्छ ।
- (५) उत्पादन बाहेक अन्य किसिम(आयात निर्यात, भण्डारण) का इजाजत माग गर्दा जे प्रयोजनका लागि इजाजत चाहिएको हो सोको नाम, ठेगाना, कारोवारको किसिम, क्षेत्र तथा स्थायी लेखा नंबरको पूरा विवरण भरी निवेदन दिनुपर्छ ।
- (६) इजाजतपत्र माग गर्दा निवेदन र संलग्न कागजातहरू उपयुक्त देखिएमा उत्पादन, पैठारीको लागि अन्तःशुल्क नियमावली, २०५९ को अनुसुची २ मा तोकिए बमोजिमको इजाजतपत्र दस्तुर दाखिला गर्नुपर्छ ।

- (७) इजाजतपत्रवालाले प्राप्त गरेको अन्तःशुल्क इजाजतपत्र आफ्नो कारोवारस्थलमा सवैले देखने गरी राख्नुपर्छ । शाखाको हकमा छुट्टै इजाजतपत्र लिनुपर्छ ।
- (८) उत्पादक र पैठारीकर्ताले प्रत्येक वर्षको श्रावण महिनाभित्र अन्तःशुल्क इजाजतपत्र नविकरण गरिसक्नुपर्छ । श्रावण मसान्तभित्र इजाजतपत्र नविकरण नगराएमा इजाजतपत्र स्वतः खारेज हुन्छ । इजाजतपत्र खारेज भएपछिको अवधिमा हुने उत्पादन तथा निष्काशन अवैध हुन्छ ।

### (ग) नयां उत्पादन तथा ब्राण्डको इजाजत सम्बन्धी व्यवस्था

- (१) उद्योग विभागबाट ट्रेडमार्क दर्ता प्रमाणपत्र प्राप्त गर्ने वा सम्बन्धित लेबल ट्रेडमार्क दावी विरोधको लागि औद्योगिक सम्पत्ति बुलेटिनमा प्रकाशन गर्ने निर्णय भएको जानकारी पत्र प्राप्त भएपछि कार्यालयमा अनुमती माग गर्नुपर्छ ।
- (२) नयां ब्राण्डको उत्पादन गर्ने स्वीकृति माग गर्नुअघि बुझाउनुपर्ने वा बुझाउन बांकी अन्तःशुल्क रकम, अग्रिम कर कट्टी रकम, मूल्य अभिवृद्धि कर तथा आयकर चुक्ता गरिसकेको हुनुपर्छ ।
- (३) परीक्षण उत्पादनको स्वीकृति लिई सोको आधारमा उत्पादन गरेको चुरोट तथा सूतीजन्य पदार्थको ब्राण्ड अनुसारको उत्पादनलाई परीक्षण गर्न रीतपूर्वकको नमूना आन्तरिक राजस्व कार्यालयमा पठाउनुपर्दछ ।
- (४) परीक्षण पश्चात उपभोगयोग्य वा बिक्रीयोग्य भएमा व्यावसायिक उत्पादनको स्वीकृति प्राप्त हुन्छ ।
- (५) उत्पादन इजाजत लिंदा विभागमा देहाय अनुसारका कागजातहरूको प्रतिलिपि पेश गर्नु पर्दछ ।
- स्थायी लेखा नम्बर
  - मूल्य अभिवृद्धि करमा दर्ता हुनुपर्ने कारोवार भए दर्ता भएको प्रमाणपत्र
  - नवीकरण गरेको अन्तःशुल्क इजाजतपत्र
  - उद्योग दर्ता प्रमाणपत्र
  - कम्पनी भएमा प्रबन्धपत्र तथा नियमावली
  - उद्योग विभागबाट ट्रेडमार्क दर्ता प्रमाणपत्र वा औद्योगिक सम्पत्ति बुलेटिनमा प्रकाशित गर्ने निर्णय भएको जानकारी पत्र
  - उत्पादन इजाजत जारी गर्दा यकिन गर्नुपर्ने विषय र क्षेत्र पुरा गरेको कार्यालयको प्रतिवेदन
  - कुनै प्रकारको बांकी बक्यौता नभएको उल्लेख कार्यालयको पत्र
  - कार्यालयको सिफारिस पत्र

### (घ) इजाजतपत्र स्थगन र पुनः इजाजत सम्बन्धी व्यवस्था

१. इजाजतपत्रवालाले कारोवार गर्न छाडेमा १५ दिनभित्र इजाजतपत्र स्थगनका लागि निवेदन दिनुपर्दछ ।
२. इजाजतपत्र स्थगन भएको जानकारी पाएपछि स्थगन भएपछिको अर्को महिना देखि मासिक अन्तःशुल्क विवरण पेश गर्नु पर्दैन ।

३. इजाजतपत्र स्थगन भएको अवधिभरको लागि इजाजतपत्र नविकरण गर्नु पर्ने ।

४. स्थगन भएको इजाजतपत्रबाट पुनः कारोवार गर्न चाहेमा अन्तःशुल्क अधिकृत समक्ष निवेदन दिनु पर्छ ।

#### (ङ) इजाजतपत्रवालाको काम कर्तव्यहरु

##### (१) उत्पादकको काम तथा कर्तव्य

- अ. वस्तु निष्काशन भए पछिको महिनाको पच्चीस गते भित्र मासिक विवरण र विभागले तोकेको ढाँचाका फाँटवारीहरु पेश गर्नु पर्दछ ।
- आ. उत्पादन भएको र बिक्री वितरण भएको वस्तुको विवरण दैनिक किताबमा जनाई राख्ने र निरीक्षणको क्रममा अन्तःशुल्क अधिकृत वा निजले खटाएको कर्मचारीलाई सो किताब देखाउने ।
- इ. उत्पादन भएको वस्तुको नमूना अन्तःशुल्क अधिकृत वा निजले खटाएको कर्मचारीबाट प्रमाणित गराई कार्यालयमा पठाउने ।
- ई. गोदाममा राखिएको वस्तुको विवरण अन्तःशुल्क अधिकृत वा निजले खटाएको कर्मचारीबाट प्रमाणित गराई सोको निस्सा राख्ने ।

##### (२) पैठारीकर्ताको काम तथा कर्तव्य

- अ. अन्तःशुल्क अधिकृत वा निजले खटाएको कर्मचारी समक्ष खरिद बिजक पेश गर्नुपर्ने ।
- आ. प्रतीतपत्रको माध्यमबाट पैठारी गरिएको वस्तुको विवरण, भन्सार प्रयोजनको लागि वस्तु वर्गीकरण शीर्षक, प्रत्येक वस्तुको प्रति इकाई मूल्य र परिमाण अन्तःशुल्क अधिकृत समक्ष पेश गर्नुपर्ने ।
- इ. पैठारी गरी सोही अवस्थामा बिक्री गर्ने इजाजतपत्रवालाले पैठारी भएका सामानको खरिद, बिक्री र मौज्जातको विवरण हरेक महिना सम्बन्धित कार्यालयमा पेश गर्नुपर्दछ ।
- ई. अन्तःशुल्क स्टिकर माग गर्दा अघिल्लो दिन सम्मको आयातित वस्तु तथा त्यसमा प्रयोग भएको स्टिकरको विवरण खुलाई पेश गर्नुपर्दछ ।
- उ. पैठारी गरिएका सामान गोदाममा राख्नु अगाडि सम्बन्धित अन्तःशुल्क प्रतिनिधिको रोहवरमा स्टिकर लगाई गोदाममा राखी बिक्री वितरण गर्नु पर्दछ ।

##### (च) मूल्य खुलाउनु पर्ने

१. उत्पादक तथा पैठारीकर्ताले वितरक, थोक बिक्रेता तथा खुद्रा बिक्रेतालाई बिक्री गर्ने मूल्य राष्ट्रियस्तरको दैनिक पत्रिकामा सार्वजनिक गरी सोको १ प्रति कार्यालयमा दिनु पर्दछ ।
२. चुरोटका प्रत्येक वट्टा र आउटरमा अधिकतम खुद्रा मूल्य उल्लेख गरी मात्र प्रतिष्ठानबाट निष्काशन गर्नुपर्दछ ।

३. मदिरा, वियर र चुरोट उद्योगहरू र तिनका बिक्रेताहरूले कुनै पनि प्रकारका उपहार कार्यक्रम संचालन गर्न वा त्यस्ता उद्योगहरूले मूल्य अभिवृद्धि करमा दर्ता भएका बाहेक अन्य बिक्रेतालाई त्यस्तो उत्पादन बिक्री गर्दा छुट दिन पाइने छैन । यस्तो कार्य गरेको पाइएमा इजाजतपत्रको शर्त उल्लंघन गरेको मानिनेछ ।

### (छ) ब्राण्ड, आकार र गुणस्तर परिवर्तन

१. इजाजतपत्रवालाले आकार र गुणस्तर परिवर्तन गर्नु परेमा वा नयां ब्राण्डमा उत्पादन गर्नु परेमा विभागको पूर्व स्वीकृति लिनुपर्दछ र नयां ब्राण्डको उत्पादन गर्नु अघि बांकी बक्यौता राजस्व चुक्ता गरेको हुनुपर्दछ ।

### (ज) उत्पादन, प्याकिङ तथा बिक्री वितरण

१. चुरोट बनाउनको निमित्त प्रतिष्ठानमा भिकाइएको सबै प्रकारका स्वदेशी र विदेशी सूतीको हिसाव तथा विवरण राखी कारखाना प्रमुख वा निजले तोकेको अधिकृतबाट प्रमाणित गराई राख्नु पर्दछ ।
२. चुरोट बनाउन प्रयोग गरिएको सूतीको हिसाव राखी कारखाना प्रमुख वा निजले तोकेको अधिकृतबाट प्रत्येक दिन जंचाई प्रमाणित गराई राख्नु पर्दछ ।
३. नयां चुरोट उत्पादन गर्दा विभिन्न प्रकारको चुरोट बनाउन प्रयोग गरिने स्वदेशी तथा विदेशी सूतीको अनुपात खुलाई विभागबाट स्वीकृति लिई राख्नु पर्दछ ।
४. तयारी चुरोटका बट्टाहरूलाई कागजको ठूलो कार्टुनमा बन्द गरी दैनिक बन्द गरिएको चुरोटको बट्टा संख्या, कार्टुनको सिलसिलेवार नम्बर र बन्द गरिएको मिति समेत कार्टुनमा स्पष्ट देखिने व्यवस्था गरी गोदाममा राख्नु पर्दछ ।

#### ५. चुरोटका बट्टाहरू निम्नानुसार प्याकिङ गर्नपर्दछ :

- ८४ मि.मि. सम्म लम्बाई भएका सबै चुरोट १० एम मा प्याकिङ गर्न पर्दछ ।
- ८४ मि.मि. भन्दा बढी लम्बाई भएको चुरोट '५' एम मा प्याकिङ गर्न पर्दछ ।
- १ एम मा १००० खिल्ली चुरोट हुनु पर्दछ ।
- ८४ मि.मि. सम्मको लम्बाई भएको चुरोटलाई २० खिल्लीको प्याकेट(बट्टा) भएमा १० वटा र १० खिल्लीको प्याकेट(बट्टा) भएमा २० वटा बट्टाको आउटर प्याक (Outer pack) मा प्याकिङ गर्नुपर्छ तर ८४ मि.मि. वा सोभन्दा माथिको चुरोट भएमा १० खिल्ली वा २० खिल्ली जति भएपनि एक आउटरमा २० वटा बट्टाको प्याकिङ हुनुपर्छ ।
- चुरोटको आउटर प्याकेटमा उत्पादन मिति, व्याच नम्बर, उत्पादक वा पैठारीकर्ताको नाम, ठेगाना, ट्रेडमार्क र अधिकतम खुद्रा मूल्य खुलाउनु पर्दछ । साथै प्रत्येक आउटरमा देवनागरी लिपीमा (सूतीजन्य पदार्थ स्वास्थ्यको लागि हानिकारक छ) भनी उल्लेख गर्नु पर्दछ ।
- चुरोट र सिगारको बट्टामा धुम्रपान स्वास्थ्यको लागि हानिकारक छ भनी मुद्रण गरिएको हुनु पर्दछ । तर निर्यात हुने उत्पादनको हकमा अन्य लिपीमा मुद्रण गरिएपनि हुन्छ ।

### (झ) अभिलेख व्यवस्थापन:

उत्पादकहरूले देहाय अनुसारका खाता तथा कागजातहरूको अद्यावधिक अभिलेख राख्नुपर्दछ :

१. उत्पादन तथा विक्री भएको दैनिक मैज्दातको विवरण (अनुसूची ४),
  २. कोरा मालको मौज्दात विवरण (अनुसूची ५),
  ३. कोरामालको खपत एवं चुरोट र विँडी उत्पादनको दैनिक विवरण ( अनुसूची ६),
  ४. दैनिक प्याकिंग रुमको विवरण ( अनुसूची ७),
  ५. गोदाममा रहेको चुरोटको दैनिक विवरण ( अनुसूची ८),
  ६. चुरोट तथा विँडीको निष्काशन माग फाराम ( अनुसूची ९),
  ७. खरिद खाता (अनुसूची ४ग),
  ८. विक्री खाता (अनुसूची ४घ),
  ९. व्याच नियन्त्रण खाता (अनुसूचि ९क),
  १०. आफूले जारी गरेका तथा प्राप्त गरेका विजकहरु,
  ११. व्यापार लेखा, नगद प्राप्ती र भुक्तानी सम्बन्धी अभिलेख,
  १२. आयात र निर्यातसंग सम्बन्धित सम्पूर्ण कागजातहरु,
  १३. विभागले तोकेका अन्य कागजातहरु ।
- (उल्लिखित अनुसूचीहरु अन्तःशुल्क नियमावली, २०६८(परिमार्जित संस्करण २०७३ मा व्यवस्था गरिएका छन् ।)

### (ज) निष्काशन प्रकृया :

१. उत्पादित चुरोट तोकिएको गोदाम प्रवेश गराएर मात्र निष्काशन गर्नु पर्दछ ।
२. चुरोटको प्रत्येक बट्टामा अन्तःशुल्क टिकट टाँस गरेर मात्र निष्काशन गर्नु पर्दछ ।
३. विक्री गर्नु अगाडि निष्काशन मांग फाराम भरी तोकिएको राजस्व दाखिला गरी अन्तःशुल्क अधिकृत वा निजले खटाएको कर्मचारीबाट जांच परीक्षण गराई मात्र निष्काशन गर्नुपर्दछ ।

### (ट) सूतीजन्य पदार्थ (चुरोट / विँडी बाहेक) को उत्पादन तथा विक्री वितरण:

१. उत्पादक वा पैठारीकर्ताले उत्पादन वा पैठारी गरेको वस्तु प्याकिङ्ग गर्ने बाहिरी आउटर (पोका) बनाउनु पर्दछ । उक्त पोकामा प्याकिङ्ग मेटेरियल समेतको खैनी वा चुना मिलाई खाने प्याकिङ्ग गरिएको सूतीको ४०० ग्राम र गुट्टा, पान मसला, सुगन्धित सुपारी आदिको १५० ग्राम कूल तौल (Gross Weight) हुने गरी प्याकिङ्ग गरिएको हुनु पर्दछ ।
२. नेपाल भित्र उत्पादन वा पैठारी गरी विक्री वितरण गर्ने पान मसला, गुट्टा, खैनी, सूती जस्ता सूतीजन्य पदार्थको प्रत्येक पाउचमा देवनागरी लिपीमा "सूतीजन्य पदार्थ स्वास्थ्यको लागि हानिकारक छ"भनी मुद्रण गरिएको हुनु पर्दछ ।
३. आफ्नो उत्पादनमा लेबुल, ट्रेडमार्क चिन्ह, निकोटिनको मात्रा र अन्य हानिकारक तत्व एवं आवश्यक कुराहरु उल्लेख गर्नु पर्दछ ।
४. प्याकेट वा च्यापर्समा नाबालकलाई आकर्षण गर्ने कुनै किसिमको लोगो, चिन्ह वा शब्द राख्न पाइदैन ।
५. अन्य उद्योग वा उत्पादकको ब्राण्ड तथा ट्रेड नाम राखी सूतीजन्य पदार्थ उत्पादन गर्न पाइदैन ।
६. सूतीजन्य पदार्थको बट्टा, च्यापर्स, प्याकेट तथा पार्सलको प्याकिङ्गमा र लेबुलको बाहिरी भागमा "सूतीजन्य पदार्थ स्वास्थ्यलाई हानिकारक छ" भन्ने जस्ता नेपाल सरकारले तोके बमोजिम चेतावनीमूलक सन्देश र

सूर्तीजन्य पदार्थको सेवनको असरबाट भएको घातक, रङ्गीन चित्र प्रष्ट रुपमा बुझिने र देखिने गरी नेपाली भाषामा छापनु पर्दछ ।

७. मापदण्ड पूरा नभएको सूर्तीजन्य पदार्थ आयात गर्न पाइँदैन ।

### (ठ) सूर्तीजन्य पदार्थको (चुरोट/बिडी बाहेक) निर्यात

१. उद्योगले वस्तु निर्यातको लागि देहायका विषयहरू खुलाई सम्बन्धित आन्तरिक राजस्व कार्यालय वा करदाता सेवा कार्यालयमा निवेदन दिनु पर्नेछ, ।

- निर्यात गरिने भंसार विन्दुको नाम
  - निर्यात गरिने वस्तुको परिमाण, बिक्री र अन्तःशुल्क रकम,
  - निर्यात गरिसक्ने अवधि
  - निर्यातकर्ता र आयातकर्ता बीचको खरिद बिक्री सम्झौता,
  - निर्यातकर्ताको लागि खोलिएको प्रतीतपत्र को प्रतिलिपी वा भुक्तानीको तरिका खुल्ने कागजात
२. निर्यात गरिने सूर्तीजन्य पदार्थ लोड गरी कन्टेनरमा सीलछाप गरी सोको जानकारी सम्बन्धित आन्तरिक राजस्व कार्यालय वा करदाता सेवा कार्यालय र भन्सार कार्यालयमा दिनु पर्दछ ।
३. निर्यात गरेको वस्तुको निकासी प्रज्ञापन पत्रको प्रतिलिपी सहित ३ दिन भित्र सम्बन्धित आन्तरिक राजस्व कार्यालय वा करदाता सेवा कार्यालयमा जानकारी गराउनु पर्दछ ।
४. निर्यात गर्नु गराउनु पूर्व उद्योगले तिर्नु पर्ने अन्तःशुल्क, मूल्य अभिवृद्धि कर तथा आयकर बाँकी बक्यौता रहेको हुनु हुँदैन ।
५. उद्योगबाट निष्काशन गरेको वस्तु मनासिव कारण वेगर निर्यात गरेको नपाइएमा त्यस्तो वस्तुमा अन्तःशुल्क निर्धारण गरी लाग्ने अन्तःशुल्क तथा विलम्ब दस्तुर असूल गरी अन्तःशुल्क दवाए, छिपाएको वा छलेको कसूर मानी कारवाही हुन्छ ।
६. निर्यात हुने मालवस्तुको पाउच (पोका) वा लेवलमा निकासीको लागि मात्र (For Export Only) भन्ने वाक्यांश लेखिएको हुनु पर्दछ । निर्यात हुने उत्पादनको हकमा "सूर्तीजन्य पदार्थ स्वास्थ्यको लागि हानिकारक छ" भन्ने स्वास्थ्य सम्बन्धी सन्देश अन्य लिपीमा मुद्रण गरिए पनि हुन्छ ।

### (ड) सूर्तीजन्य पदार्थको पाउच/आउटरमा खुलाउनु पर्ने विवरणहरू :

१. पाउचमा :

- उत्पादक वा पैठारीकर्ताको नाम, ठेगाना, टेडमार्क (ब्राण्ड नाम), वस्तुको कूल तौल तथा न्यूनतम रुपमा वर्ष र महिना खुल्ने उत्पादन मिति उल्लेख गर्नुपर्दछ ।
- नेपाल भित्र उत्पादन हुने वा पैठारी गरी बिक्री वितरण गरिने सूर्तीजन्य पदार्थको प्रत्येक पाउचमा देवनागरी लिपीमा (सूर्तीजन्य पदार्थ स्वास्थ्यको लागि हानिकारक छ) भनी मुद्रण गरिएको हुनु पर्दछ । तर निर्यात हुने उत्पादनको हकमा अन्य लिपीमा मुद्रण गरिए पनि हुने ।
- अधिकतम खुद्रा मूल्य खुलाउनु पर्नेछ ।
- यस व्यवस्थाको उल्लंघन गरेमा अनुमति पत्रको शर्त उल्लंघन गरेको मानिने छ ।

## २.आउटरमा :

- सामानको उत्पादन मिति (न्यूनतम रूपमा वर्ष र महिना खुलाए पुग्ने) इजाजतपत्रवाला उत्पादक वा पैठारीकर्ताको नाम, ठेगाना, ट्रेडमार्क (ब्राण्ड नाम) र वस्तुको कूल तौल ।
- नेपाल भित्र उत्पादन हुने वा पैठारी गरी विक्री वितरण गरिने सूतीजन्य पदार्थको प्रत्येक पाउचमा देवनागरी लिपीमा (सूतीजन्य पदार्थ स्वास्थ्यको लागि हानिकारक छ) भनी मुद्रण गरिएको हुनु पर्दछ । तर निर्यात हुने उत्पादनको हकमा अन्य लिपिमा मुद्रण गरिए पनि हुन्छ ।
- अधिकतम खुद्रा मूल्य खुलाउनु पर्दछ ।
- सूतीजन्य पदार्थ ओसार पसारमा प्रयोगका लागि प्याकिङ्ग गर्ने बोरामा वा कार्टुनमा उद्योगको नाम, ठेगाना, ट्रेडमार्क तथा वस्तुको कूल तौल छापिएको हुनु पर्दछ ।

## (ढ) अन्तःशुल्क टिकट लगाउने तथा निष्काशन गर्ने तरिका

१. खैनी र चुना मिलाई खाने प्याकिङ्ग गरिएको सूतीमा ४०० ग्राम कूल तौल भएको सूती वा खैनीको हरेक आउटर तथा १५० ग्राम कुल तौल भएको पानमसला, गुट्टा, पानपराग, सुगन्धित सुपारी आदिको हरेक आउटरको सामान राख्ने तथा खोले स्थानमा विभागले उपलब्ध गराएको एउटा अन्तःशुल्क टिकट टाँस गर्नु पर्दछ । उक्त आउटर खोल्दा लगाएको अन्तःशुल्क टिकट च्यातिने गरी लगाउनु पर्दछ ।
२. विक्री गर्नको निमित्त निष्काशन मांग फाराम भरी तोकिए बमोजिमको राजस्व दाखिला गरी अन्तःशुल्क अधिकृत वा निजले खटाएको कर्मचारीबाट जांच परीक्षण गराई मात्र निष्काशन गर्नुपर्दछ ।